




નવસર્જન સંસ્કૃતિ

RNI No. GUJGUJ/2016/70752
NAVSARJAN SANSKRUTI

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

Volume : 10
Issue : 047
Dt.: 21-12-2025,
Sunday
Page:04
Rs.00.50 paisa

EDITOR : RAGINI JIGNESHKUMAR VAGHELA Regd. Office : B/13, Sneh Plaza Shopping Centre, I.O.C. Road, Chandkheda, Ahmedabad-382 424, Gujarat, India.

Phone : 76983 33307 (M) 84859 51747, 70963 33307 • Email : navsarjansanskriti2016@gmail.com • Email : navsarjansanskriti2016@yahoo.com • Website : www.navsarjansanskriti.com



લખપતિ દીદી
ફ્રોન દીદી



અટલ નેતૃત્વ
અવિરત વિકાસ



શ્રી નરેન્દ્ર મોદી
માનનીય વડાપ્રધાન

શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

ગામેગામ
લખપતિ દીદી અને ફ્રોન દીદી
મહિલા સશક્તિકરણની નવી સદી

“મહિલા સશક્તિકરણની દિશામાં લખપતિ દીદી નિર્ણાયક પરિબળ બની રહેશે.” - શ્રી હર્ષ સંઘવી, માનનીય નાયબ મુખ્યમંત્રી, ગુજરાત

સોનિયા ગાંધીએ મોદી સરકાર વિરુદ્ધ લડી લેવાનું આહ્વાન કર્યું

મોદી સરકારે મનરેગા ઉપર બુલડોઝર ફેરવી દીધું: કોંગ્રેસ

(સંપૂર્ણ સમાચાર સેવા) નવી દિલ્હી
કેન્દ્રની એનડીએ સરકારે સંસદના શિયાળુ સત્રમાં મનરેગાની જગ્યા પર લીબી-જી રામ જી બિલ લઈને આવી અને બિલને સંસદના બંને ગૃહમાં પાસ કરાવી લીધું છે.

આ બિલ પાસ થયા બાદ કોંગ્રેસ સંસદીય દળના ચેરપર્સન સોનિયા ગાંધીનો એક વીડિયો સંદેશ આવ્યો છે. પોતાના વીડિયો સંદેશમાં સોનિયા ગાંધીએ ૨૦ વર્ષ પહેલાં લાવવામાં આવેલા મનરેગા કાયદાને ક્રાંતિકારી પગલું ગણાવ્યું છે. આ સિવાય તેમણે

સોનિયા ગાંધીએ કહ્યું કે હવે કોને, કેટલો, ક્યા અને કઈ પ્રકારે રોજગાર મળશે, તે જમીની હકીકતથી દૂર દિલ્હીમાં બેસી સરકાર નક્કી કરશે

નવા કાયદાને લઈને કહ્યું કે સરકારે મનરેગા પર બુલડોઝર લગાવી દીધું. સોનિયા ગાંધીએ કહ્યું કે હવે કોને, કેટલો, ક્યા અને કઈ પ્રકારે રોજગાર મળશે, તે જમીની હકીકતથી દૂર દિલ્હીમાં બેસી સરકાર નક્કી કરશે. સોનિયા ગાંધીએ કહ્યું- મને આજે પણ યાદ છે, ૨૦ વર્ષ પહેલાં ડો. મનમોહન સિંહ જી પ્રધાનમંત્રી હતા, ત્યારે સંસદમાં મનરેગા કાયદો

સહમતિથી પાસ કરવામાં આવ્યો હતો. આ ક્રાંતિકારી પગલું હતું, જેનો ફાયદો કરોડો ગ્રામીણ પરિવારોને મળ્યો હતો. ખાસ કરી વંચિત, શોષિત, ગરીબ અને અતિગરીબ લોકો માટે રોજ-રોટીનું માધ્યમ બન્યો હતો. રોજગાર માટે પોતાની જમીન, પોતાનું ગામ, પોતાનો ઘર-પરિવાર છોડી પલાયન કરવામાં ઘટાડો થયો

હતો. રોજગારને કાયદાકીય હક આપવામાં આવ્યો, સાથે ગ્રામ પંચાયતોને તાકાત મળી. મનરેગા દ્વારા મહાત્મા ગાંધીના ગ્રામ સ્વરાજના સપનાને ભારત તરફથી ભરવામાં આવેલું એક મજબૂત પગલું ભર્યું હતું. સોનિયા ગાંધીએ સરકાર પર નિશાન સાધતા કહ્યું- છલ્લા ૧૧ વર્ષમાં મોદી સરકારે ગ્રામીણ ક્ષેત્રના

બેરોજગાર, ગરીબો અને વંચિતોના હિતોને નજરઅંદાજ કરી મનરેગાને નબળો પાડવાનો પ્રયાસ કર્યો, જ્યારે કોવિડના સમયે આ ગરીબ વર્ગ માટે સંજીવની સાબિત થયો હતો. પરંતુ અફસોસની વાત છે કે હાલમાં સરકારે મનરેગા પર બુલડોઝર ચલાવી દીધું. ન માત્ર મહાત્મા ગાંધીનું નામ હટાવવામાં આવ્યું, પરંતુ મનરેગાનું રૂપ-સ્વરૂપ વિચાર-ચર્ચા વગર, કોઈની સલાહ વગર, વિપક્ષને વિશ્વાસમાં લીધા વગર બદલી નાખ્યું. હવે કોને કઈ રીતે

રોજગાર મળશે, તે જમીની હકીકતથી દૂર દિલ્હીની સરકાર નક્કી કરશે. સોનિયા ગાંધીએ આગળ કહ્યું- કોંગ્રેસનું મનરેગા લાવવા અને લાગુ કરવામાં મોટું યોગદાન હતું, પરંતુ આ પાર્ટી સાથે જોડાયેલો મામલો નહોતો. આ દેશહિત અને જનહિત સાથે જોડાયેલી યોજના હતી. મોદી સરકારે આ કાયદાને નબળો પાડી દેશના કરોડો ખેડૂતો, શ્રમિકો અને જમીન વગરના ગ્રામીણ વર્ગના ગરીબોના હિત પર હુમલો કર્યો છે. આ હુમલાનો મુકાબલો કરવા માટે અમે તૈયાર

છીએ. ૨૦ વર્ષ પહેલાં પોતાના ગરીબ ભાઈ-બહેનોને રોજગારનો અધિકાર આપવા માટે હું પણ લડી હતી, આજે પણ આ કાયદા વિરુદ્ધ મોટું યોગદાન હતું. પણ આ પાર્ટી સાથે જોડાયેલો મામલો ક્યારેય નહોતો. આ દેશહિત અને જનહિત સાથે જોડાયેલી યોજના હતી. મોદી સરકારે

આ કાયદાને નબળો કરી દેશના કરોડો ખેડૂતો, શ્રમિકો અને જમીનવિહીણ વર્ગના ગરીબોના હિત પર હુમલો કર્યો છે. સોનિયા ગાંધીએ કહ્યું કે, અમે આ હુમલાનો જવાબ આપવા માટે તૈયાર છીએ. ૨૦ વર્ષ પહેલાં આપણા ગરીબ ભાઈ-બહેનને રોજગાર અધિકાર આપવા માટે હું પણ લડી હતી, આજે પણ આ કાયદા વિરુદ્ધ મોટું યોગદાન હતું. પણ આ પાર્ટી સાથે જોડાયેલો મામલો ક્યારેય નહોતો. આ દેશહિત અને જનહિત સાથે જોડાયેલી યોજના હતી. મોદી સરકારે

સુપ્રીમ કોર્ટનો ચુકાદો: પત્ની પાસે ઘર ખર્ચનો હિસાબ માગવો ફૂરતા ના કહેવાય

(સંપૂર્ણ સમાચાર સેવા) નવી દિલ્હી
પતિ-પત્નીના સંબંધમાં નાની-નાની બાબતો જ્યારે કોર્ટ સુધી પહોંચે છે ત્યારે ઘણીવાર કાયદાનો દુરુપયોગ થતો હોવાનું જોવા મળે છે. હાલમાં જ સુપ્રીમ કોર્ટે એક મહત્વપૂર્ણ ચુકાદામાં સ્પષ્ટ કર્યું છે કે, જો પતિ તેની પત્નીને ઘરના ખર્ચનો હિસાબ રાખવા માટે કહે, તો તેને ફૂરતા માની શકાય નહીં. આ આધારે પતિ વિરુદ્ધ ફોજદારી કાર્યવાહી થઈ શકે નહીં.



વજન વધવા બાબતે પતિ તેને સતત ટોણા મારતો હતો અને તે સમયગાળા દરમિયાન તેની પૂરતી કાળજી પણ રાખતો ન હતો. આ સંવેદનશીલ મામલાની સુનાવણી સુપ્રીમ કોર્ટના જસ્ટિસ બી.વી. નાગરત્ના અને જસ્ટિસ આર. મહાદેવનની બેન્ચે કરી હતી, જેમાં કોર્ટે આ ઘટનાઓને વૈવાહિક જીવનના સામાન્ય ઘર્ષણ ગણાવી હતી.

સુપ્રીમ કોર્ટે પતિ સામેની FIR રદ કરતાં કેટલીક અત્યંત મહત્વની

સ્પષ્ટતાઓ કરી હતી. કોર્ટે જણાવ્યું હતું કે, જો પતિ પત્ની પાસે એકસેલ શીટમાં ખર્ચનો હિસાબ માંગે તો તેને ફૂરતા માની શકાય નહીં, કારણ કે આવી બાબતો વૈવાહિક જીવનના રોજબરોજના સામાન્ય ઘર્ષણનો ભાગ છે અને તેને ગુનાની શ્રેણીમાં ન મૂકી શકાય. વધુમાં, કોર્ટે સ્પષ્ટ કર્યું કે પુત્ર દ્વારા પોતાના માતા-પિતાને આર્થિક મદદ કરવી એ કોઈ પણ રીતે ગુનાહિત કૃત્ય નથી. પત્નીના વજન બાબતે ટોણા મારવા કે કાળજીના

અભાવ જેવા આક્ષેપો પર કોર્ટે સ્વીકાર્યું કે આ બાબતો પતિના ચરિત્ર પર સવાલ જરૂર ઉઠાવે છે, પરંતુ આટલી વાત માટે તેને લાંબી કાયદાકીય પ્રક્રિયા કે જેલની સજા જેવી મુસીબતમાં ધકેલી શકાય નહીં. સુપ્રીમ કોર્ટે ભારપૂર્વક જણાવ્યું કે, વૈવાહિક વિવાદોમાં અદાલતોએ અત્યંત સાવધ રહેવું જોઈએ. ફરિયાદો ઘણીવાર અસ્પષ્ટ અને સામાન્ય હોય છે, જેનો ઉપયોગ અંગત બદલો લેવા માટે થતો હોય છે.

કોર્ટે કહ્યું કે આવી નાની બાબતોને ફૂરતાની શ્રેણીમાં મૂકવાથી કાયદાની વિશ્વસનીયતા જોખમાય છે. કોર્ટે અંતમાં ઉમેર્યું કે પતિનું નાણાકીય બાબતોમાં પ્રભુત્વ હોવું એ ભારતીય સમાજનું એક પાસું હોઈ શકે છે, પરંતુ જ્યાં સુધી કોઈ શારીરિક કે માનસિક નુકસાન સાબિત ન થાય ત્યાં સુધી તેને ફૂરતા ગણી શકાય નહીં.

૧૦ કોલેજોને સુપ્રીમ કોર્ટે ૧૦૦ કરોડનો દંડ ફટકાર્યો

(સંપૂર્ણ સમાચાર સેવા) નવી દિલ્હી
મેડિકલ અને ડેન્ટલ શિક્ષણમાં નિયમોના ઉલ્લંઘન સામે સુપ્રીમ કોર્ટે ૧૦ કોલેજોને ૧૦૦ કરોડનો દંડ ફટકાર્યો છે. કોર્ટે સ્પષ્ટ શબ્દોમાં જણાવ્યું કે શિક્ષણના સ્તર સાથે કોઈ પણ પ્રકારની બાંધછોડ ચલાવી લેવામાં આવશે નહીં.

દરેક કોલેજ પર ૧૦-૧૦ કરોડ રૂપિયાનો (કુલ ૧૦૦ કરોડ) ભારે દંડ ફટકાર્યો છે. કોર્ટે સ્પષ્ટ શબ્દોમાં જણાવ્યું કે શિક્ષણના સ્તર સાથે કોઈ પણ પ્રકારની બાંધછોડ ચલાવી લેવામાં આવશે નહીં. સુપ્રીમ કોર્ટે આ ઐતિહાસિક

ચુકાદામાં આદેશ આપ્યો છે કે કોલેજો પાસેથી વસૂલવામાં આવેલી ૧૦૦ કરોડ રૂપિયાની દંડની રકમ રાજસ્થાન રાજ્ય કાનૂની સેવા સત્તામંડળ પાસે જમા કરાવવામાં આવશે, જેને ફિક્સડ ડિપોઝિટમાં મૂકી તેના વ્યાજમાંથી વૃદ્ધાશ્રમો, નારી

નિકેતન, વન સ્ટોપ સેન્ટર અને બાળ સંભાળ સંસ્થાઓનું રખરખાવ તેમજ સુધારણા કરવામાં આવશે. તેમજ આ ભંડોળના યોગ્ય વપરાશ પર દેખરેખ રાખવા માટે રાજસ્થાન હાઈકોર્ટના ૫ જજોની સમિતિની રચના કરવાનો પણ આદેશ અપાયો છે.

તમિલનાડુની હયમયાવતી ઘટના: પિતાના મોતથી પૈસા કમાવવાનું તરકટ, બે દીકરા સહિત ૬ની ધરપકડ

(સંપૂર્ણ સમાચાર સેવા) ચેન્નાઈ
તમિલનાડુમાં લાલચ અને ફૂરતાની તમામ હદો વટાવતી એક ચોંકાવનારી ઘટના સામે આવી છે. સરકારી શાળાના લેબ આસિસ્ટન્ટ પિતાના નામે લીધેલી ૩ કરોડ રૂપિયાની વીમા પોલિસી પચાવી પાડવા માટે બે સગા પુત્રોએ સાપ કરડાવીને પિતાની હત્યા કરી નાખી હતી. પોલીસે આ મામલે બંને પુત્રો સહિત કુલ ૬ આરોપીઓની ધરપકડ કરી છે. અહેવાલો અનુસાર, ઓક્ટોબર મહિનામાં તમિલનાડુના પોથાયુરપેટ્ટાઈ ગામમાં ૫૬ વર્ષીય

ઈ.પી. ગણેશનનો મુતદેહ તેમના ઘરેથી મળી આવ્યો હતો. પરિવારે દાવો કર્યો હતો કે ઊંઘમાં સાપ કરડવાથી તેનું મોત થયું છે. શરૂઆતમાં પોલીસે અકસ્માત મોતનો ગુનો નોંધ્યો હતો, પરંતુ પુત્રોએ ૩ કરોડ રૂપિયાના કલેમ માટે અરજી કરી, ત્યારે વીમા કંપનીને લાભાર્થીઓનું વર્તન શંકાસ્પદ લાગ્યું. કંપનીની વિનંતી પર પોલીસે જ્યારે ઊંડાણપૂર્વક તપાસ કરી, ત્યારે આ અકસ્માત પાછળનું ભયાનક કાવતરું સ્પષ્ટ થઈ આવ્યું. પોલીસે તપાસમાં બહાર આવ્યું કે આરોપી પુત્રોએ

પિતાની હત્યા કરવા માટે વ્યવસ્થિત પ્લાનિંગ કર્યું હતું. પુત્રોએ સૌ પ્રથમ ઝેરી કોબ્રાની વ્યવસ્થા કરી હતી અને પિતાને કરડાવ્યો હતો, પરંતુ ગણેશનનો બચાવ થયો હતો અને પ્લાન નિષ્ફળ રહ્યો હતો. એક અઠવાડિયા બાદ, આરોપીઓએ અત્યંત ઝેરી કોબ્રાન કેટ (કાળતરો) સાપની વ્યવસ્થા કરી. આ વખતે તેઓએ પિતાના ગળાના ભાગે સાપ કરડાવ્યો હતો. સાપ કરડ્યા બાદ આરોપીઓએ તરત જ તે સાપને મારી નાખ્યો હતો જેથી કોઈને શંકા ન જાય. ઝેર ચડવા છતાં તેઓ પિતાને

હોસ્પિટલ લઈ ગયા નહીં, જેથી તેમનું મોત નિશ્ચિત થાય. પોલીસે આ કેસમાં ગણેશનના બે પુત્રો સહિત કુલ ૬ લોકોની ધરપકડ કરી છે. ધરપકડ કરાયેલા લોકોમાં સાપ પૂરા પાડનારા અને આ કાવતરામાં મદદ કરનારા સાથીદારોનો પણ સમાવેશ થાય છે. પોલીસે જણાવ્યું કે, ટેકનોલોજી અને આધુનિક તપાસ પદ્ધતિના કારણે ગુનેગારો ગમે તેટલા હોશિયાર હોય, બચી શકતા નથી. હાલ તમામ આરોપીઓ વિરુદ્ધ હત્યા અને કાવતરું રચવાની કલમો હેઠળ કાર્યવાહી ચાલી રહી છે.

નવસર્જન સંસ્કૃતિ
ગુજરાતી

JioTV
CHENNAL NO. 3048

TATA PLAY
CHENNAL NO. 2119

Jio FIBER

Jio tv+

Jio Fiber

Daily Hunt

ebaba TV

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી ચેનલ નિહાળો

તંત્રી લેખ.....

બાંગ્લાદેશ અરાજકતામાં ડૂબી રહ્યું છે, એક દેશ સ્વ-વિનાશ તરફ આગળ વધી રહ્યો છે

બાંગ્લાદેશ જે અરાજકતામાં ધેરાયેલું છે તે માત્ર તેને સ્વ-વિનાશ તરફ દોરી જતું નથી પરંતુ ભારત માટે પણ ખતરો છે. ગયા વર્ષે શેખ હસીના સરકારને ઉથલાવી દેવામાં આવી ત્યારથી દેશ અસ્થિરતાથી ઘેરાયેલો છે, પરંતુ તાજેતરમાં જ્યારે બળવામાં સામેલ એક વિદ્યાર્થી નેતાની ગોળી મારીને હત્યા કરવામાં આવી ત્યારે પરિસ્થિતિ વધુ વણસી. આ એ જ વિદ્યાર્થી નેતા હતા જેમણે થોડા દિવસો પહેલા જ ભારતથી અલગ થવાની ધમકી આપી હતી. તેમના મૃત્યુના સમાચારથી અરાજકતાવાદીઓ રસ્તા પર ઉતરી આવ્યા. તેઓએ બે અગ્રણી બાંગ્લાદેશી અખબારોના કાર્યાલયોમાં આગ લગાવી, એક મુખ્ય સાંસ્કૃતિક કેન્દ્રને આગ ચાંપી અને ભારત વિરોધી વાતાવરણ બનાવવા માટે ભારતીય હાઈ કમિશનને ઘેરવાનું શરૂ કર્યું. હિંસક ટોળાએ ભારતીય હાઈ કમિશનની ઈમારતોમાં ઘૂસણખોરી કરવાનો નિર્ણય લીધો હોવાથી, વિજા સેવાઓ સ્થગિત કરવી પડી. બાંગ્લાદેશના હાઈ કમિશનરને બોલાવવામાં આવ્યા અને ભારત વિરુદ્ધ તેમના ભડકાઉ ભાષણ પર નારાજગી વ્યક્ત કર્યાના થોડા દિવસો પછી જ આ ઘટના બની. બાંગ્લાદેશમાં, ભારત વિરુદ્ધ એર ઓકનારાઓ જ નહીં, પરંતુ લઘુમતીઓ, ખાસ કરીને હિન્દુઓ પર હુમલો કરનારાઓ પણ મોટા પાયે છે. આ જ કારણ છે કે એક હિન્દુને ઈશનિદાના ખોટા આરોપમાં માર મારીને મારી નાખવામાં આવ્યો હતો અને પછી તેના શરીરને ભીડની સામે બાળી નાખવામાં આવ્યું હતું. આ આતંત્રિક બર્બરતા બાંગ્લાદેશમાં જોવા મળી રહી છે, જ્યાં નોબેલ પુરસ્કાર વિજેતા મુહમ્મદ યુનુસ વચગાળાની સરકારના વડા છે. હવે કોઈ શંકા નથી કે મુહમ્મદ યુનુસ કટ્ટરપંથીઓ અને ભારત વિરોધી તત્વોના હાથમાં રમી રહ્યા છે અને તેમને પ્રોત્સાહન પણ આપી રહ્યા છે. એ વાતને અવગણી શકાય નહીં કે તાજેતરમાં, વિદેશ મંત્રાલયની સંસદીય સમિતિએ બાંગ્લાદેશમાં કટ્ટરપંથી તત્વો સાથે પાકિસ્તાન અને ચીનની વધતી જતી સંડોવણી પર ચિંતા વ્યક્ત કરી હતી, અને કહ્યું હતું કે આ પાડોશી દેશમાં બનેલી ઘટનાઓ ભારતને ધમકી આપી રહી છે. આ કટોકટી હવે વધુ ગહન લાગે છે. બાંગ્લાદેશમાં હિન્દુઓના જીખરન જ જોખમમાં નથી, પરંતુ ભારતીય હિતો પણ જોખમમાં છે. ચૂંટણીએ નજીક આવી રહી છે ત્યારે બાંગ્લાદેશ અરાજકતામાં ડૂબી ગયું છે. આ ચૂંટણીઓનું સુચારુ સંચાલન હવે શંકાના દાયરામાં છે. શેખ હસીનાના પક્ષ, અવામી લીગને આ ચૂંટણીઓમાં ભાગ લેવાથી રોકવા ઉપરાંત, પાકિસ્તાન તરફી જમાત-એ-ઈસ્લામી સહિત અન્ય કટ્ટરપંથી દળોને પણ ચૂંટણી લડવાની મંજૂરી આપવામાં આવી છે. ચિંતાજનક શક્યતા એ છે કે ચૂંટણીઓ પછી, ઈસ્લામિક કટ્ટરપંથીઓનું વર્ચસ્વ ધરાવતી સરકાર સત્તામાં આવી શકે છે, જે ખુલ્લેઆમ ભારતીય હિતોની વિરુદ્ધ કામ કરશે.

BMCની ચૂંટણીને લઈને કોંગ્રેસે મોટી જાહેરાત

મુંબઈ મ્યુનિસિપલ કોર્પોરેશનમાં કોંગ્રેસ પાર્ટી એકલી ચૂંટણી લડશે

(સંપૂર્ણ સમાચાર સેવા)મુંબઈ મુંબઈ મ્યુનિસિપલ કોર્પોરેશન (BMC)ની ચૂંટણીને લઈને કોંગ્રેસે મોટી જાહેરાત કરી છે. મહારાષ્ટ્રના કોંગ્રેસના પ્રભારી રમેશ ચેતિથલાએ કહ્યું કે, પાર્ટી BMCમાં એકલી ચૂંટણી લડશે. સ્થાનિક સંસ્થાઓની ચૂંટણીઓ પાયાના સ્તરે થાય છે અને કોંગ્રેસ જાહેર મુદ્દાઓ પર સંપૂર્ણ તાકાત સાથે ચૂંટણી લડશે. આનાથી મહારાષ્ટ્રમાં મહાવિકાસ અઘાડી ગળબંધન તૂટી ગયું છે કે કેમ તે અંગે સવાલો ઉભા થાય છે.

BMC ચૂંટણીને લઈને કોંગ્રેસના

સ્થાનિક સંસ્થાઓની ચૂંટણીઓ પાયાના સ્તરે થાય છે અને કોંગ્રેસ જાહેર મુદ્દાઓ પર સંપૂર્ણ તાકાત સાથે ચૂંટણી લડશે. આનાથી મહારાષ્ટ્રમાં મહાવિકાસ અઘાડી ગળબંધન તૂટી ગયું છે કે કેમ તે અંગે સવાલો ઉભા થાય છે.

મુંબઈ કોંગ્રેસના પ્રમુખ વર્ધા

ગાયકવાડે જણાવ્યું હતું કે, તેમની પાર્ટી આગામી મહિને યોજાનારી મુંબઈ મ્યુનિસિપલ કોર્પોરેશન (BMC)ની ચૂંટણી સ્થાનિક મુદ્દાઓ પર લડશે અને મતદારો ભાજપના ધાર્મિક એજન્ડાથી પ્રભાવિત થશે નહીં. ભાજપની આગેવાની હેઠળની મહાયુતિ સરકારે BMCમાં નિયુક્ત એક વહીવટકર્તા દ્વારા પોતાના મનપસંદ કોન્ટ્રાક્ટરો અને ઉદ્યોગપતિઓ માટે નાગરિક ભંડોળનો દુરુપયોગ અને હેરાફેરી કરી હતી.

તેમણે વધુમાં કહ્યું કે, કોંગ્રેસ મુંબઈના વિકાસ અને નાગરિકોના ભવિષ્ય માટે ચૂંટણી લડશે. વહીવટકર્તાના કાર્યકાળ દરમિયાન ભ્રષ્ટાચાર વધ્યો. જ્યારે રહેવાસીઓ સારા રસ્તા, પાણી પુરવઠો, સ્વચ્છ હવા, શિક્ષણ અને આરોગ્યસંભાળ જેવી મૂળભૂત સુવિધાઓથી વંચિત રહ્યા છે.

ગાયકવાડે આરોપી લગાવ્યો કે, ભાજપે લગભગ ૨૫ વર્ષો સુધી BMC પર શાસન કર્યું. જ્યારે છેલ્લા ત્રણ વર્ષોથી આ મ્યુનિસિપલ બોડી ભાજપની આગેવાની હેઠળની મહારાષ્ટ્ર સરકાર દ્વારા નિયુક્ત કરાયેલા વહીવટકર્તા દ્વારા ચલાવવામાં આવી રહી છે. આ સમયગાળા દરમિયાન મ્યુનિસિપલની તિજોરીનો દુરુપયોગ થયો હતો.

મ્યુનિસિપલ બોડી ચૂંટણી પહેલા ઉદવ ઠાકરેએ તેના પિતરાઈ ભાઈ રાજ ઠાકરે સાથે સંબંધોને સુધાર્યા છે અને શિવસેના (ઉખાડ) અને રાજના નેતૃત્વ વાળી મહારાષ્ટ્ર નવનિર્માણ સેના એક સાથે મળીને ચૂંટણી લડવાની આશા છે. જ્યારે ભાજપ અને શિવસેના વચ્ચે મતભેદ બાદ મહાયુતિએ BMCની ચૂંટણી સાથે મળીને લડવાનો નિર્ણય લીધો છે. મહાયુતિમાં અજીત પવાર ત્રણ રાષ્ટ્રવાદી કોંગ્રેસ પાર્ટી (રાકાંપા) પણ સામેલ છે. તમને જણાવી દઈએ કે, BMCની ચૂંટણીની વર્ષ ૨૦૨૨ની શરૂઆતમાં જ થવાની હતી. BMC ૨૦૨૫-૨૬માં ૭૪૦૦૦ કરોડ રૂપિયાથી વધુના બજેટ સાથે એશિયાની સૌથી મોટી મ્યુનિસિપલ બોડી છે.

સફળતાની સ્વાદભરી સફર: પંચમહાલના કલ્પનાબેન કરી રહ્યાં છે ઘરેલું નાસ્તાથી વાર્ષિક રૂ. ૧ ર લાખથી વધુની કમાણી

આત્મનિર્ભરતાની નવી પાંખો: બનાસકાંઠાના તેજલબેન ખેતીમાં ડ્રોન ટેકનોલોજી દ્વારા કરી રહ્યાં છે ૮૦ હજારથી વધુની કમાણી

સુશાસન અને 'મિશન મંગલમ' જેવા ગુજરાત સરકારના અભિયાનોએ ગ્રામીણ સ્તરે નવો સામાજિક અને આર્થિક ઈતિહાસ આલેખ્યો છે. આજે મહિલા સશક્તીકરણ માત્ર કાગળ પરનો દસ્તાવેજ નથી, પરંતુ ખેતરના શેઢે ઉડતા ડ્રોન અને બજારની દુકાનોની જીવંત વાસ્તવિકતા છે. 'નમો ડ્રોન દીદી' થી લઈને 'લખપતિ દીદી' સુધીની આ સફર એ વાતની સાબિતી છે કે, જ્યારે નારીને યોગ્ય તક, તાલીમ અને ટેકનોલોજીનું પીઠબળ મળે ત્યારે, તે ઘરના ઉંબરા વટાવી આખું આકાશ જીતવાનું સામર્થ્ય ધરાવે છે.

ગ્રામીણ મહિલાઓના જીવનમાં આવેલા આમૂલ પરિવર્તનનું ઉત્તમ ઉદાહરણ પંચમહાલ જિલ્લાના કલ્પનાબેન રાહોડ છે. કલ્પનાબેન વર્ષ ૨૦૧૮માં મિશન મંગલમ અંતર્ગત 'શ્રી ગણેશ મહિલા મંડળ' સાથે જોડાયા અને ત્યાંથી શરૂ થઈ તેમની સ્વાદભરી સફળતાની સફર. ઘરેલું નાસ્તો તૈયાર કરીને કલ્પનાબેન 'હર ઘર સ્વદેશી' અભિયાનને પણ સાર્થક કરી રહ્યાં છે.



તેમણે પોતાની આર્થિક મુશ્કેલીઓ દૂર કરવાની દિશામાં ડગ માંડ્યા. સરકાર દ્વારા સંચાલિત RSETI સંસ્થામાંથી ફાસ્ટ ફૂડની તાલીમ મેળવીને તેમણે કૌશલ્યની સાથે આત્મનિર્ભર બનવાનો આત્મવિશ્વાસ પ્રાપ્ત કર્યો. મહિલા સશક્તીકરણને વેગ આપવા માટે સરકાર દ્વારા આપવામાં આવતી આર્થિક સહાય જેવી કે રિવોલ્વિંગ ફંડ, કમ્યુનિટી ઈન્વેસ્ટમેન્ટ ફંડ અને બેંક દ્વારા મળતી કેશ કેડિટ લોન કલ્પનાબેન જેવા અનેક સાહસિકો માટે આશીર્વાદરૂપ સાબિત થઈ છે. આ સુવિધાની મદદથી તેમણે કેન્ટીન, કેટરિંગ અને થેપલાં બનાવવાનો વ્યવસાય વિકસાવ્યો, જેના થકી તેઓ વાર્ષિક રૂ. ૧૨.૫૬

લાખની આવક મેળવી રહ્યા છે. રાજ્ય સરકારે 'સરસ મેળા' જેવા રાજ્યસ્તરના પ્લેટફોર્મ પૂરા પાડીને મહિલાઓના હુણ્ઠરને સ્થાનિક બજારો સુધી પહોંચાડ્યું છે. ઘરેલુ નાસ્તો બન્યો આત્મનિર્ભરતાની સ્વદેશી બ્રાન્ડ. આજે કલ્પનાબેન માત્ર એક સફળ ઉદ્યોગસાહસિક જ નહીં, પરંતુ 'લખપતિ દીદી' તરીકે સમાજમાં નવી ઓળખ ધરાવે છે. તેઓ સ્વસહાય જૂથના પ્રમુખ અને ગ્રામ સંગઠનના સચિવ તરીકે નેતૃત્વ સંભાળીને અન્ય મહિલાઓને પણ આત્મનિર્ભર બનવા પ્રેરણા આપી રહ્યા છે. આમ, સરકારી યોજનાઓના યોગ્ય અમલીકરણ અને

તાલુકાના રાણપુર ગામના તેજલબેન ઠાકોરની સફર આજે ગુજરાતની લાખો મહિલાઓ માટે પ્રેરણારૂપ બની છે. બી.એ. સુધીનો અભ્યાસ કરી પશુપાલન અને ખેતી સાથે જોડાયેલા તેજલબેન 'મિશન મંગલમ' યોજના હેઠળ સદારામ સમી મંડળમાં જોડાયા, જ્યાં તેમને આધુનિક કૃષિ ટેકનોલોજી એટલે કે ડ્રોન વિશે માહિતી મળી. રાજ્ય સરકાર અને ઈફકો (IFFCO) ના સહયોગથી પુણે ખાતે ૧૫ દિવસની તાલીમ મેળવી, તેમણે DGCAના નિયમો મુજબની પરીક્ષા પાસ કરી સત્તાવાર 'ડ્રોન પાયલોટ'નું લાયસન્સ મેળવ્યું. આજે તેઓ આધુનિક ડ્રોન ટેકનોલોજીના માધ્યમથી ખેતીમાં નવીન પરિવર્તન લાવી રહ્યા છે.

ગુજરાત સરકારના સુશાસન અને મહિલા સશક્તીકરણના અભિગમ હેઠળ ગ્રામીણ મહિલાઓના જીવનમાં પરિવર્તન આવી રહ્યું છે. આજે ગામઝામી મહિલા જ્યારે ખેતરના આકાશમાં ડ્રોન ઉડાડે છે અથવા પોતાના નાના ઉદ્યોગ થકી વર્ષે લાખોની કમાણી કરે છે, ત્યારે સાચા અર્થમાં મહિલા સશક્તીકરણનો સાક્ષાત્કાર થાય છે. આમ, રાજ્ય સરકારના મક્કમ નિર્ધાર અને ગ્રામીણ મહિલાઓના અટલ મનોબળને કારણે આજે ગુજરાતની નારીશક્તિ આર્થિક રીતે સદ્દર બની રહી છે. મિશન મંગલમ અને ડ્રોન દીદી જેવા રાજ્ય સરકારના પ્રયાસો દ્વારા તેમને માત્ર આવક જ નહીં પરંતુ સમાજમાં એક નવી ઓળખ અને ગૌરવ થકી સાચા અર્થમાં સુશાસનની અનુભૂતિ થઈ રહી છે.

- જ્યોતિ રાવલ

ઓછી હાજરી હશે તો ગ્રાન્ટ કાપી લેવાશે

ગ્રાન્ટેડ શાળાઓમાં વિદ્યાર્થીઓની હાજરી પ્રમાણે અપાશે ગ્રાન્ટ

(સંપૂર્ણ સમાચાર સેવા)અમદાવાદ ગ્રામ્યમાં ૫૫ ટકા, શહેરી વિસ્તારમાં ૮૦ ટકા હાજરી વિદ્યાર્થીઓની ફરજિયાત રહેશે, હાજરી પ્રમાણે ગ્રાન્ટ કાપવાના વિસ્તૃત નિયમો જાહેર કરવામાં આવ્યા છે, ગ્રામ્યમાં ૪૦ ટકાથી ઓછી હાજરીમાં ૧૦૦ ટકા ગ્રાન્ટ કપાશે અને શહેરોમાં ૬૦ ટકાથી ઓછી હાજરીમાં ૧૦૦ ટકા ગ્રાન્ટ કપાશે, શહેરોમાં ૮૦ ટકા કરતા ઓછી હાજરીમાં ૨૫ ટકા ગ્રાન્ટ કપાશે.મિશન સ્કૂલ ઓફ એકસેલન્સ ૨.૦ અંતર્ગત પસંદ થયેલી રાજ્યની ગ્રાન્ટ ઈન એઈડ

માધ્યમિક અને ઉચ્ચતર માધ્યમિક શાળાઓને માળખાકીય સુવિધાઓ સંગીન બનાવવા રાજ્ય સરકાર સહાય આપશે. ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ સંલગ્ન શિક્ષણ વિભાગ હેઠળની આવી ગ્રાન્ટ ઈન એઈડ સેકન્ડરી અને હાયર સેકન્ડરી શાળાઓને આ સહાય ૮૦:૨૦ના પ્રમાણમાં આપવામાં આવશે. ગુજરાત રાજ્યના શાળા સંચાલકો હવે સરકાર સામે લડી લેવાના મૂડમાં છે. શાળા સંચાલક મહામંડળની વાર્ષિક બેઠકમાં ફી

નિયમન કાયદા (FRC) અને ગ્રાન્ટેડ શાળાઓમાં ખાલી પડેલી જગ્યાઓ પર ભરતીના મુદ્દે સરકારને હાઈકોર્ટમાં પડકારવા માટે ઠરાવ પસાર કરવામાં આવ્યો છે. સંચાલકોએ FRC સમક્ષ નવા સ્લેબની માગ કરી છે. પ્રાયમરી ૨૨,૦૦૦, સેકન્ડરી ૩૦,૦૦૦, સામાન્ય પ્રવાહ: ૩૫,૦૦૦, વિજ્ઞાન પ્રવાહ: ૪૦,૦૦૦ જ્ઞાન સેતુ પ્રોજેક્ટમાં ૭ ટકાના દરે વાર્ષિક વધારો કરવામાં આવે છે, તે જ રીતે FRC સ્લેબમાં ભરીને ગેરકાયદે પરિવહન કરવામાં આવી રહ્યું હોવાનું ધ્યાનમાં આવ્યું હતું.

વાંકીયા ગામની સીમ વિસ્તારમાં ખાણ ખનીજ વિભાગની ટીમનો સપાટો (સંપૂર્ણ સમાચાર સેવા)જામનગર જામનગર તાલુકાના ખંભાવિડા ગામ તેમજ વાંકીયા ગામની નદીના વિસ્તારમાં ગેરકાયદે રીતે ખનીજ ચોરી કરવામાં આવી રહી હોવાનું જામનગરની ખાણ ખનીજ વિભાગની કચેરીને જાણ થતાં જામનગરની ખાણ ખનીજ વિભાગની કચેરીના ભૂસ્તરશાસ્ત્રીના માર્ગદર્શન હેઠળ સ્ટાફના રોયલ્ટી ઈન્સ્પેક્ટર, સર્વેયર વગેરે દ્વારા ચેકિંગની કાર્યવાહી હાથ ધરવામાં આવી હતી. જે ચેકિંગ દરમિયાન બે જેસીબી મશીનો મારફતે ખનીજની ચોરી કરવામાં આવતી હતી, અને જુદા જુદા સાત ટ્રેક્ટરમાં ભરીને ગેરકાયદે પરિવહન કરવામાં આવી રહ્યું હોવાનું ધ્યાનમાં આવ્યું હતું.

યાત્રી સુવિધા તથા અવસરંચના વિકાસ માટે ટ્રાફિક બ્લોકના કારણે ભાવનગર મંડળની કેટલીક ટ્રેનોના સંચાલનમાં અસ્થાયી ફેરફાર

યાત્રીઓને જાણ કરવામાં આવે છે કે પશ્ચિમ રેલવેના મુંબઈ ઉપનગર વિસ્તારમાં છઠ્ઠી લાઈનના કમિશનિંગ કાર્ય માટે ટ્રાફિક તથા પાવર બ્લોક લેવામાં આવી રહ્યો છે. આ કાર્ય રેલ અવસરંચનાને મજબૂત બનાવવા તથા ભવિષ્યમાં વધુ સુચારુ રેલ સંચાલન સુનિશ્ચિત કરવા માટે કરવામાં આવી રહ્યું છે. ભાવનગર રેલવે મંડળના વરિષ્ઠ મંડળ વાણિજ્ય પ્રબંધક શ્રી અતુલ કુમાર ત્રિપાઠીએ જણાવ્યું છે કે આ કાર્ય દરમિયાન ભાવનગર રેલવે મંડળ સંબંધિત કેટલીક મેલ/એક્સપ્રેસ ટ્રેનોના સંચાલનમાં અસ્થાયી ફેરફાર કરવામાં આવ્યા છે. અસરગ્રસ્ત ટ્રેનોની વિગત નીચે મુજબ છે:—

૧. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૨૭.૧૨.૨૦૨૫ના રોજ ૦૧ કલાક રિશેડ્યૂલ રહેશે, એટલે કે વેરાવળથી ૦૧ કલાક મોડે રવાના થશે. ૨. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૧૦.૦૧.૨૦૨૬ના રોજ ૪૫ મિનિટ રિશેડ્યૂલ રહેશે, એટલે કે વેરાવળથી ૪૫ મિનિટ મોડે રવાના થશે. ૩. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૧૫.૦૧.૨૦૨૬ના રોજ ૪૫ મિનિટ રિશેડ્યૂલ રહેશે, એટલે કે વેરાવળથી ૪૫ મિનિટ મોડે રવાના થશે. ૪. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૧૬.૦૧.૨૦૨૬ના રોજ ૩૦ મિનિટ રિશેડ્યૂલ રહેશે, એટલે કે વેરાવળથી ૩૦ મિનિટ મોડે રવાના થશે. ૫. ટ્રેન નં. ૧૨૮૭૨ ભાવનગર—બાંદ્રા સુપરફાસ્ટ તારીખ ૨૭.૧૨.૨૦૨૫ના રોજ માર્ગમાં ૪૫ મિનિટ રિશેડ્યૂલ રહેશે, એટલે કે માર્ગમાં ૪૫ મિનિટ મોડું થશે. ૬. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૧૩.૦૧.૨૦૨૬ના રોજ માર્ગમાં ૧૫ થી ૨૦ મિનિટ રિશેડ્યૂલ રહેશે, એટલે કે માર્ગમાં ૧૫ થી ૨૦ મિનિટ મોડું થશે. ૭. ટ્રેન નં. ૧૮૨૧૮ વેરાવળ— બાંદ્રા એક્સપ્રેસ તારીખ ૧૪.૦૧.૨૦૨૬ના રોજ માર્ગમાં ૧૫

થી ૨૦ મિનિટ રિશેડ્યૂલ રહેશે, એટલે કે માર્ગમાં ૧૫ થી ૨૦ મિનિટ મોડું થશે. ૧૦. ટ્રેન નં. ૦૮૨૦૮ ભાવનગર—બાંદ્રા TOD સ્પેશિયલ તારીખ ૧૫.૦૧.૨૦૨૬ના રોજ માર્ગમાં ૨૦ મિનિટ રિશેડ્યૂલ રહેશે, એટલે કે માર્ગમાં ૨૦ મિનિટ મોડું થશે. યાત્રીઓને વિનંતી છે કે મુસાફરી પૂર્વે NTES એપ, રેલવે પૂછપરછ (૧૩૯) અથવા અધિકૃત રેલવે વેબસાઈટ દ્વારા પોતાની ટ્રેનની સ્થિતિની ખાતરી કરી લેવી. આરક્ષિત યાત્રીઓને SMS એલર્ટ દ્વારા પણ માહિતી આપવામાં આવી રહી છે. પશ્ચિમ રેલવે આ અસુવિધા બદલ યાત્રીઓની માફી માગે છે અને સંકલ્પગીન અપેક્ષા રાખે છે. કાર્ય પૂર્ણ થયા બાદ યાત્રીઓને વધુ સારી, સુરક્ષિત તથા સમયબદ્ધ રેલ સેવાઓનો લાભ મળશે.

શ્રી ૨૦ મિનિટ રિશેડ્યૂલ રહેશે, એટલે કે માર્ગમાં ૧૫ થી ૨૦ મિનિટ મોડું થશે. ૧૦. ટ્રેન નં. ૦૮૨૦૮ ભાવનગર—બાંદ્રા TOD સ્પેશિયલ તારીખ ૧૫.૦૧.૨૦૨૬ના રોજ માર્ગમાં ૨૦ મિનિટ રિશેડ્યૂલ રહેશે, એટલે કે માર્ગમાં ૨૦ મિનિટ મોડું થશે. યાત્રીઓને વિનંતી છે કે મુસાફરી પૂર્વે NTES એપ, રેલવે પૂછપરછ (૧૩૯) અથવા અધિકૃત રેલવે વેબસાઈટ દ્વારા પોતાની ટ્રેનની સ્થિતિની ખાતરી કરી લેવી. આરક્ષિત યાત્રીઓને SMS એલર્ટ દ્વારા પણ માહિતી આપવામાં આવી રહી છે. પશ્ચિમ રેલવે આ અસુવિધા બદલ યાત્રીઓની માફી માગે છે અને સંકલ્પગીન અપેક્ષા રાખે છે. કાર્ય પૂર્ણ થયા બાદ યાત્રીઓને વધુ સારી, સુરક્ષિત તથા સમયબદ્ધ રેલ સેવાઓનો લાભ મળશે.

વિવિધ શાખાઓના ૨૧ હજારથી વધુ વિદ્યાર્થીઓને દિક્ષાંત સમારંભમાં ડિગ્રી એનાયત કરાઈ ૧૪૦ જેટલા વિદ્યાર્થીઓએ ડૉક્ટરેટની ડિગ્રી મેળવી

શ્રી ગોવિંદ ગુરુ યુનિવર્સિટીના ૭માં વાર્ષિક દિક્ષાંત સમારંભમાં સહભાગી બનતા રાજ્યપાલશ્રી આચાર્ય દેવવ્રતજી જ્ઞાનનો ઉપયોગ ‘સ્વ’ના વિકાસની સાથે સમાજ અને માનવ જાતના કલ્યાણ માટે કરીએ: રાજ્યપાલશ્રી આચાર્ય દેવવ્રતજી



પંચમહાલના વિઝોલ સ્થિત શ્રી ગોવિંદ ગુરુ યુનિવર્સિટીનો ૭મો દિક્ષાંત સમારંભ રાજ્યપાલશ્રી આચાર્ય દેવવ્રતજીની પ્રેરક ઉપસ્થિતિમાં યોજાયો હતો. આ દિક્ષાંત સમારંભમાં વિવિધ શાખાઓના ૨૧ હજારથી વધુ વિદ્યાર્થીઓને દિક્ષાંત સમારંભમાં ડિગ્રી તથા સુવર્ણ ચંદ્રક એનાયત કરવામાં આવ્યા હતા. આ ઉપરાંત ૧૪૦ જેટલા વિદ્યાર્થીઓને ડૉક્ટરેટની ડિગ્રી પણ એનાયત કરવામાં આવી હતી. રાજ્યપાલ શ્રી આચાર્ય દેવવ્રતજીએ ભારતની આઝાદીમાં યોગદાન આપનાર સ્વાતંત્ર્ય સેનાની તથા સમાજ સુધારક શ્રી ગુરુ ગોવિંદને સ્મરણોજ્જ્વલિ અર્પણ કરતાં જણાવ્યું હતું કે, શ્રી ગુરુ ગોવિંદે આદિવાસી સમાજમાં ચાલતા કુરિવાજો દૂર કરીને સમાજ સુધારણાનું કાર્ય કરીને યુવાનો માટે પ્રેરણારૂપ કાર્ય કર્યું છે. રાજ્યપાલશ્રીએ ગોલ્ડ મેડલ વિજેતાઓ સહિત તમામ ડિગ્રીધારક વિદ્યાર્થીઓને અભિનંદન પાઠવી વિદ્યાર્થીઓના જીવન ઘડતરમાં બહુમૂલ્ય યોગદાન આપનાર શિક્ષકો અને પોતાના સપનાઓને બાજુએ મૂકીને બાળકોના શિક્ષણ માટે સમર્પિત માતા-પિતાના ત્યાગને ગૌરવપૂર્વક યાદ કર્યા હતા. તૈત્તિરીય ઉપનિષદના ઉપદેશનો ઉલ્લેખ કરતાં

છાંગાએ જણાવ્યું હતું કે, શિક્ષણનો સાચો હેતુ માત્ર રોજગારલક્ષી અક્ષરજ્ઞાન મેળવવાનો નહીં, પરંતુ ચારિત્ર્ય નિર્માણ દ્વારા સમાજ અને રાષ્ટ્રના ઘડતરમાં અમૂલ્ય યોગદાન આપવાનો છે. જીવનના આગામી દસ વર્ષોને કારકિર્દી નિર્માણ માટે અત્યંત મહત્વના ગણાવી તેમણે યુવાશક્તિને આહવાન કર્યું હતું કે, તેઓ કોઈપણ નકારાત્મક પ્રભાવમાં આવ્યા વિના પૂર્ણ પરિશ્રમથી પોતાની શક્તિનો ઉપયોગ રાષ્ટ્રના સર્વાંગી વિકાસ માટે કરે. અંતમાં, તેમણે રાજ્યમાં સકારાત્મક વાતાવરણ ઊભું કરવા બદલ મીડિયાની ભૂમિકાને પણ બિરદાવી હતી અને વિશ્વાસ વ્યક્ત કર્યો હતો કે આ પદવીધારક યુવાનો આવતીકાલના સમૃદ્ધ ભારતના પાયાના પથ્થર બનશે. આ પ્રસંગે યુનિવર્સિટીના કુલપતિ શ્રી હરિભાઈ કટારિયાએ સ્વાગત પ્રવચન કરીને યુનિવર્સિટી ચાલી રહેલ વિવિધ પ્રવૃત્તિઓનો વાર્ષિક અહેવાલ પ્રસ્તુત કર્યો હતો. યુનિવર્સિટીની ભૌતિક

સુવિધા તથા શૈક્ષણિક, સંશોધન તથા રમતગમત તથા સાંસ્કૃતિક ક્ષેત્રમાં આંતરરાષ્ટ્રીય, રાષ્ટ્રીય અને રાજ્ય સ્તરે ગૌરવ અપાવનાર અધ્યાપકો તથા વિદ્યાર્થીઓની માહિતી આપી હતી. તદ્દપરાંત કુલ સચિવશ્રી ડૉ અનિલ સોલંકીએ આભાર વિધિ કરી હતી. આ પ્રસંગે રાજ્યપાલશ્રીએ શ્રી ગુરુ ગોવિંદ યુનિવર્સિટીના ડિઝિટલ સ્ટુડીયોનું ઈ- લોકાર્પણ કર્યું હતું. આ પ્રસંગે મહાનુભાવો દ્વારા રાજ્યપાલશ્રીનું સુતરની માળા પહેરાવી પીઠોરા પેઠિંગેનું સ્મૃતિચિહ્ન આપીને સ્વાગત કર્યું હતું. આ સમારોહમાં જિલ્લા પ્રભારી મંત્રીશ્રી રમેશભાઈ કટારા, રાજ્યસભા સાંસદ શ્રી જસવંતસિંહ પરમાર, ધારાસભ્યશ્રી નિમિષાબેન સુથાર, જિલ્લા કલેક્ટરશ્રી અજય દહિયા, જિલ્લા વિકાસ અધિકારીશ્રી ડી. એમ. દેસાઈ, પોલીસ અધિક્ષકશ્રી હરેશ દુધાત સહિત કોલેજના ટ્રસ્ટી, આચાર્ય સહિત મોટી સંખ્યામાં વિદ્યાર્થીઓ ઉપસ્થિત રહ્યા હતા.

યુનિયન બેંક ઓફ ઈન્ડિયાના તત્કાલિન મેનેજર સામે ફરિયાદ

પ્રવાસન વિભાગના બેંક ખાતામાંથી ૨ કરોડની છેતરપિંડી થઈ

(સંપૂર્ણ સમાચાર સેવા)ગાંધીનગર ગાંધીનગરના કુડાસણ વિસ્તારમાં આવેલી યુનિયન બેંક ઓફ ઈન્ડિયાની શાખામાંથી રાજ્યના પ્રવાસન વિભાગના બેંક ખાતામાંથી રૂ. ૨ કરોડની છેતરપિંડી થવાનો ગંભીર બનાવ સામે આવ્યો છે. આ મામલે બેંકના તત્કાલિન મેનેજર હિમાંશુ ઝઠોન તથા રિટેઇ શેઠ સામે ગુનો નોંધવામાં આવ્યો છે. પ્રાથમિક તપાસ મુજબ ઘટનાની ગંભીરતા જોતા ૪ આરોપીઓએ ખોટા દસ્તાવેજોના આધારે લાંબા સમયથી નિષ્ક્રિય રહેલ ખાતુ એક્ટિવ કરી, તેમાંથી મોટી રકમ અન્ય ખાતાઓમાં ટ્રાન્સફર કરી હતી. આ ગેરરીતિ અંગે જાણ થતાં બેંકના ઉચ્ચ અધિકારીઓ દ્વારા આંતરિક તપાસ હાથ ધરવામાં આવી હતી. ઘટનાની ગંભીરતા જોતા ૪ ડિસેમ્બરના રોજ તત્કાલિન મેનેજરને સસ્પેન્ડ કરવામાં આવ્યો હતો. બાદમાં યુનિયન બેંક ઓફ ઈન્ડિયાના ડેપુટી રિજિયોનલ મેનેજર દ્વારા ગાંધીનગર ઈન્ફોસિટી પોલીસ મથકમાં ફરિયાદ નોંધાવવામાં આવી છે. ઈન્ફોસિટી પોલીસે ફરિયાદના આધારે ગુનો નોંધી વધુ તપાસ શરૂ કરી છે. પોલીસ દ્વારા બેંકના દસ્તાવેજો, ટ્રાન્ઝેક્શન વિગતો તેમજ સંડોવાયેલા અન્ય લોકોની ભૂમિકા અંગે પણ તપાસ કરવામાં આવી રહી છે.

હવે વિજળી ગાયબ થાય તો ફરીયાદ નહી કરવી પડે: કંપનીઓ દ્વારા પોર્ટલની પ્રક્રિયા શરૂ

પ્રતિનિધિ,ગાંધીનગર ગુજરાતમાં હવે લાઈટ ડુલ થાય તો ગ્રાહકોને એની ફરીયાદ કરવી નહી પડે, જેના માટે એક પોર્ટલની શરૂઆત કરવામાં આવી છે. જેમાં જે જગ્યાએ લાઈટ ડુલ થાય તેની જાણ તમે પોર્ટલ મારફતે કરી શકાશે. જેથી તે હવે સીધા કંટ્રોલરૂમમાં જ તે ફરીયાદ થઈ જશે. તેથી તરતજ ટીમ વીજ ફોલ્ટ નિવારવા જે તે સ્થળે પહોંચી જશે. ગુજરાત રાજ્યના ઉર્જા

ગ્રાહકોને ગુણવત્તા લક્ષી વીજ પુરવઠો મળી રહે એ માટેનો ખાસ અભિગમ છે. ખેતી કરતા ખેડૂતોને વીજ પુરવઠામાં અનિયમિતતા જોવા મળે છે. તો એને કઈ રીતે સુધારી શકાય એવો એનો શુભ હેતુ રહેલો છે. રાજકોટ સ્થિત પીજીવીસીએલના મેનેજીંગ ડિરેક્ટર કેતન જોશીએ ગરવી ગુજરાત સાથેની વાતચીતમાં જણાવ્યું હતું કે હાલ આ શરૂઆતનો તબક્કો છે ત્યારે અમારા લેવલે ડીવીઝન, સર્કલ અને કોર્પોરેટ ઓફીસ લેવલે વિશેષ તપાસ

શ્રી અમલવારી કરવામાં આવશે. આ પોર્ટલ આવવાથી ગ્રાહકોને લાઈટ ડુલ થયાની ફરીયાદ કરવાની જ જરૂર નહી રહે. અમારા તબક્કે જ જાણી શકાશે કે કઈ જગ્યાએ વીજ પુરવઠામાં વિશેષ આવે છે અને કઈ કઈ જગ્યાએ વોલ્ટેજ ફલેક્યુએશન છે એ જાણી તકેદારીના પગલા લેવામાં આવશે. હાલ સરકાર દ્વારા જાન્યુઆરીથી આ પોર્ટલ શરૂ કરવામાં આવનાર હોવાનું જાણવા મળી રહ્યું છે.

ભાજપના આગેવાન જયદીપ જલુની સ્કુલની બેદરકારીમાં માસુમનો જીવ ગયો

ભાજપના આગેવાન એટલે નિયમો થોડા લાગે ? ન પોલીસ બંદોબસ્ત ન તો આરટીઓ કચેરીમાં વાહન ફીટનેશ કરાવ્યુ



પ્રતિનિધિ,ગાંધીનગર રાજકોટમાં ભાજપના આગેવાન એવા જયદીપ જલુ ની નવયુગ સ્કુલે સોમનાથ-સાસણના પ્રવાસ ગોઠવ્યો અને તારીખ ૧૯ ડિસેમ્બર ના રોજ ૧૫૦ થી વધુ વિદ્યાર્થી અને ૧૪ શિક્ષકને ૩ બસમાં સવાર થઈ નિકળી પણ પડયા અને સાસણના રીસોર્ટમાં પહોંચ્યા જ્યાં સ્વીમીંગ પુલમાં ન્હાવા પડેલા ધો.૮ ના વિદ્યાર્થીનું ડુબી જવાથી કરૂણ મોત થઈ જતા મામલો વિવાદમાં આવી ગયો છે અને મૃતક બાળકના મોત થી પરીવાર ભાંગી પડયો છે અને તેઓનું રૂદ્ધ ભલ ભલાના કાળજા કંપાવી ગયું, હવે જે માતા પિતા પોતાના બાળકને પુરા વિશ્વાસ સાથે સ્કુલ મેનેજમેન્ટને સોંપે છે ત્યારે આ બાળકની સુરક્ષાની જવાબદારી કોની ? આ સવાલ સૌ સ્કુલ મેનેજમેન્ટને પુછી રહ્યા છે. પ્રવાસમાં બાળકોનું ધ્યાન રાખવા સાથે ગયેલા શિક્ષકો અને ભાજપ આગેવાન એવા સ્કુલ સંચાલકની જવાબદારી સામે સવાલ ઉઠાયા છે. એક લીટીમાં કહી શકાય કે આ ગંભીર બેદરકારી છે. ઉછાળકુદ કરતા બાળકોનું શિક્ષકોએ ધ્યાન આપવું જોઈએ અને વિદ્યાર્થીઓ

સ્વીમીંગ પુલ તરફ ગયા અને ન્હાવા પડયા ત્યાં સુધી ધ્યાન કેમ ન ગયું ? આ બધા સવાલો વાલીઓમાં ઉઠી રહ્યા છે. તો બીજી તરફ સૌથી મુદ્દાની વાત ભાજપ સરકાર દ્વારા જારી કરાયેલા નિયમોનું પાલન કરાયું નથી, નિયમ મુજબ સ્કુલ સંચાલક દ્વારા પોલીસ પાસે બંદોબસ્ત માંગવાનો હોય છે તેના બદલે માત્ર જાણ કરવામાં આવી હતી. તો બીજી તરફ આરટીઓ કચેરીમાં પણ વાહનનું ફીટનેશ ચેક કરાવવામાં ન આવ્યું હોવાની વાત પણ બહાર આવી છે. જો કોઈ અકસ્માત થયો હોત તો શું થાત એ પણ વિચારવામાં આવ્યું ન હતું. તો બીજી તરફ સૌરાષ્ટ્ર કોંગ્રેસ પ્રવક્તા દ્વારા આ મામલે સ્કુલની માન્યતા રદ કરવાની સાથે વિદ્યાર્થીના પરીવારજનોને રૂપિયા ૫૦ લાખની આર્થિક સહાય આપવાની માંગ કરવામાં આવી છે. મળતી માહિતી મુજબ રાજકોટ સ્થિત ભાજપના આગેવાન જયદીપ જલુ ની નવયુગ સ્કુલ દ્વારા પ્રવાસનુ આયોજન કરાયું હતું. તે દરમિયાન સાસણ પાસે આવેલા ધ ગ્રીર ગેટ વે રીસોર્ટમાં બાળકોને લઈ જવાયા હતા. જ્યાં ભોજન ક્ષમ્માંથી બાળકો બહાર નિકળ્યા ત્યારે સ્વીમીંગ પુલમાં ન્હાવા પડેલા ધો.૮ માં અભ્યાસ કરતા ૧૩ વર્ષીય હાર્દિક મુકેશભાઈ બારેયા નામનો બાળક અચાનક ડુબી જતા હોટલના સ્ટાફ અને શિક્ષકો દ્વારા તેને તાત્કાલીક પાણીમાંથી બહાર કાઢીને તાલાલા સરકારી હોસ્પિટલમાં લઈ જવાયો હતો. જ્યાં ફરજ પરના ડોક્ટરે તેને મૃત જાહેર કરતા ભારે અરેરાટી પ્રસરી ગઈ હતી. આ કરૂણ

ઉજવણીનો સાગર બનશે

યાદગાર અનુભવોનો મહાસાગર



માંડવીનો દરિયાકિનારો હવે ઉત્સાહ અને ઉત્સવનું સરનામું બનવા જઈ રહ્યો છે. 'માંડવી બીચ ફેસ્ટિવલ 2025'માં માણો 10 દિવસનો અવિરત ઉત્સવ! જ્યાં દિવસની શરૂઆત દરિયાઈ એડવેન્ચરથી થશે અને સાંજ સૂરમય સંગીત અને સાંસ્કૃતિક કલાના રંગોથી ખીલી ઉઠશે. રેતીના શિલ્પોથી લઈને આકાશને આંબતા લેસર શો સુધી, અહીં દરેક પળમાં એક નવો અનુભવ છુપાયેલો છે. આવો, પરિવાર અને મિત્રો સાથે આ ઉત્સવને યાદગાર બનાવીએ!

21મી ડિસેમ્બર, 2025	22 થી 31મી ડિસેમ્બર, 2025 માંડવી બીચ
ઉદ્ઘાટન સાંસ્કૃતિક કાર્યક્રમ સાંજે 6.00 વાગ્યાથી માંડવી બીચ ઐશ્વર્યા મજમુદારનું યાદગાર પરફોર્મન્સ	દરેક માટે બીચ સ્પોર્ટ્સ એક્ટિવિટીઝ મનોરંજન પ્રવૃત્તિઓ સાંસ્કૃતિક કાર્યક્રમો લાઈવ બીચ મ્યુઝિકલ પરફોર્મન્સીસ ફૂડ સ્ટોલ્સ હસ્ટકલા સ્ટોલ્સ લેસર લાઈટ શો સેન્ડ આર્ટ



નિ:શુલ્ક પ્રવેશ

નેશનલ હેરાલ્ડ કેસમાં કોંગ્રેસના નેતા રાહુલ ગાંધી અને સોનીયા ગાંધીને રાહત મળતા સાબરકાંઠા જિલ્લા કોંગ્રેસે ભાજપ કાર્યાલય સામે વિરોધ પ્રદર્શન કર્યું

પ્રતિનિધિ,ગાંધીનગર
તસવીર યુનુસ મેમણ
નેશનલ હેરાલ્ડ કેસમાં કોંગ્રેસના નેતા રાહુલ ગાંધી અને સોનીયા ગાંધીને રાહત મળતા સાબરકાંઠા જિલ્લા કોંગ્રેસે ભાજપ કાર્યાલય સામે વિરોધ પ્રદર્શન કર્યું હતુ, કાર્યકરો કોંગ્રેસ કાર્યાલય ખાતે ભેગા થઈ રેલી સ્વરૂપે ભાજપ કાર્યાલય સુધી પહોચ્યા હતા. પ્રદર્શન દરમિયાન કોંગ્રેસના કાર્યકરોએ સરકાર વિરોધી તથા ભાજપ હાય હાય ના નારા લગાવ્યા હતા. કોંગ્રેસનો આક્ષેપ હતો કે ભાજપે બંને નેતાઓને ખોટી રીતે કેસમાં ફસાવ્યા હતા પરંતુ અદાલતમાં કલીનચીટ મળતા કાર્યકરોમાં ઉત્સાહ

જોવા મળ્યો હતો. ભાજપ કાર્યાલય પાસે પહોચતા વાતાવરણ તંગ બન્યુ હતુ, કાર્યકરો અને પોલીસ વચ્ચે ઘર્ષણ અને ઝપાઝપી બાદ પોલીસે પરીસ્થિતિ પણ કાબુ મેળવી ચુસ્ત બંદોબસ્ત ગોઠવ્યો હતો. જિલ્લા કોંગ્રેસ પ્રમુખ રામસિંહ સોલંકીએ જણાવ્યુ હતુ કે ભાજપ સરકારે ઈડીનો દુરુપયોગ કરી કોંગ્રેસના રાષ્ટ્રીય નેતૃત્વને દબાવવાનો પ્રયાસ કર્યો હતો. પરંતુ નામદાર કોર્ટે સોનીયા ગાંધી અને રાહુલ ગાંધીને નિર્દોષ જાહેર કર્યા છે. તેમણે ચેતવણી આપી હતી કે ભવિષ્યમાં કોંગ્રેસના કોઈ નેતાને નિશાન બનાવાશે તો ગાંધી ચીંથ્યા માર્ગે આંદોલન કરવામાં આવશે.



ભાજપ આજના સમયમાં નવા અંગ્રેજો: ૨૦૨૭માં પરીવર્તન નક્કી: મધ્ય ગુજરાતમાં કોંગ્રેસનો હુંકાર

પ્રતિનિધિ,ગાંધીનગર
તસવીર યુનુસ મેમણ
ગુજરાતમાં સત્તાધારી ભાજપ સરકારની નિતિઓ અને વહિવટી નિષ્ફળતા સામે જનતાનો અવાજ બુલંદ કરવા ગુજરાત પ્રદેશ કોંગ્રેસે હવે મધ્ય ગુજરાતને પોતાનુ કેન્દ્ર બનાવ્યુ છે. પ્રદેશ પ્રમુખ અમિત ચાવડાની આગેવાની હેઠળ આજે તારીખ ૨૦ ડીસેમ્બર થી જન આકોશ યાત્રાના બીજા તબક્કાનો પ્રારંભ કરવામાં આવ્યો હતો. જે આગામી ૬ જાન્યુઆરી સુધી મધ્ય ગુજરાતના વિવિધ જિલ્લાઓમાં ભ્રમણ કરશે.



અમિત ચાવડાએ ભાજપ પર આકરા પ્રહારો કરતા જણાવ્યુ હતુ કે સમગ્ર ગુજરાત આજે ભાજપની ડબલ એન્જીન સરકારની જન વિરોધી નીતિઓથી ત્રસ્ત છે. આ યાત્રા જનતાની પીડા અને આકોશને વાચા આપવા માટે છે. તેમણે આ યાત્રાને માત્ર એક પ્રવાસ

કોભાંડો જોવા મળે છે અને હજારો મજૂરોને તેમના હક્કનો અન્યાય થઈ રહ્યો છે. ખેડુતોની સ્થિતિ અંગે બોલતા તેમણે કહ્યુ હતુ કે મોસાળમાં મા પીરસનારી હોય તો પણ આજે રાજયની જનતા ભુખી છે. તેવી સ્થિતિ છે. ચાવડાએ વધુમાં કહ્યુ હતુ કે કેન્દ્રમાં જયારે યુપીએ સરકાર હતી ત્યારે ખેડુતોના દેવા માફ કરવામાં આવતા હતા. પરંતુ હાલની સરકારમાં ખેડુતો પાયમાલ થઈ રહ્યા છે. કોંગ્રેસે ખેડુતોના સંપૂર્ણ દેવા માફ કરવાની જોરદાર માંગ કરી છે. દુધ ઉત્પાદકોને તેમની મહેનત મુજબ યોગ્ય ભાવ મળતા નથી, જેના કારણે ગ્રામિણ અર્થતંત્ર ભાંગી રહ્યુ છે. ભરતસિંહ સોલંકીએ સંબોધતા કહ્યુ હતુ કે ભારતમાં લોકશાહી ખતમ કરીને સરમુખત્યારશાહી શરૂ કરવામાં આવી રહી છે. વડાપ્રધાન મોદી અગાઉ વિધાનસભામાં કહેતા હતા કે હું જ્યાં કોંગ્રેસને લઈ જવા

માંગુ છુ ત્યાં લઈ જઈશ, પરંતુ હવે જનતા તેમને પાઠ ભણાવવા તેયાર છે. તેમણે અમિત શાહના ૧૫ વરસ સુધી કેન્દ્રમાં સત્તા જાળવી રાખવાના નિવેદન પર કટાક્ષ કરતા કહ્યુ હતુ કે આ અહંકારી ભવિષ્યવાણી હવે ખોટી પડવાની શરૂઆત થઈ ગઈ છે. ભાજપની કાર્યશૈલી પર પ્રહાર કરતા સોલંકીએ તેને બ્રિટીશ સાશન સાથે સરખાવ્યુ હતું. તેમણે ભાજપને નવા અંગ્રેજો ગણાવ્યા અને વિશ્વાસ વ્યક્ત કર્યો કે કોંગ્રેસની સર્વગ્રાહી વિચારધારા જ ભાજપની ભાગલાવાદી વિચારધારાને હરાવશે. ગાંધીના ગુજરાતમાંથી આવતા નેતાઓ યોજનાઓમાંથી મહાત્મા ગાંધીનુ નામ હટાવી રહ્યા છે. સોલંકીએ વધુમાં કહ્યુ કે ગાંધીજીનુ નેતૃત્વ સર્વોત્તમ હતુ કારણ કે તેમણે દરેક સમાજ અને વર્ણને એક સાથે જોડ્યા હતા.

નેશનલ હેરાલ્ડ કેસ મામલે અરવલ્લી જિલ્લામાં ઉગ્ર વિરોધ પ્રદર્શન: પોલીસ અને કાર્યકરો વચ્ચે ભારે ઘર્ષણ

પ્રતિનિધિ,ગાંધીનગર
તસવીર યુનુસ મેમણ
નેશનલ હેરાલ્ડ કેસ મામલે સમગ્ર દેશમાં રાજકાણ ગરમાયુ છે. ત્યારે આજે શનિવારે સાબરકાંઠા બાદ અરવલ્લી જિલ્લામાં પણ તેના ઘેરા પ્રત્યાઘાતો જોવા મળ્યા હતા. અરવલ્લી જિલ્લા કોંગ્રેસ દ્વારા આજે શનિવારે કેન્દ્ર સરકાર વિરૂધ્ધ મોરચો માંડી ભાજપ કાર્યાલયના ઘેરાવનો કાર્યક્રમ યોજયો હતો. આ દરમિયાન પોલીસ અને કાર્યકરો વચ્ચે ભારે ઘર્ષણના દ્રશ્યો સર્જયા હતા.



જિલ્લાના મુખ્યમથક મોડાસામાં આજે કોંગ્રેસના કાર્યકરોએ વિરોધ પ્રદર્શન સાથે રોડ રસ્તા પર ઉતરી આવ્યા હતા. મોડાસા કોંગ્રેસ કાર્યાલય

થી મોટી સંખ્યામાં કાર્યકરો સુગોચ્યાર કરતા કરતા ભાજપ કાર્યાલય તરફ કુચ કરી રહ્યા હતા. જો કે ભાજપ કાર્યાલય પહોચ્યા પહેલા જ પોલીસે ચુસ્ત બંદોબસ્ત સાથે કાર્યકરોને અટકાવ્યા હતા. જેના કારણે પોલીસ અને કોંગ્રી કાર્યકરો વચ્ચે ઉગ્ર બોલાચાલી અને ઝપાઝપી થઈ હતી. પોલીસે જિલ્લા કોંગ્રેસ પ્રમુખ અરૂણભાઈ પટેલ, પૂર્વ ધારાસભ્ય અને ૧૫૦ થી વધુ કાર્યકરોની અટકાયત કરી તેમને ટાઉન પોલીસ મથકે લાવવામાં આવ્યા હતા.

સાબરકાંઠા જિલ્લા પ્રભારી મંત્રી ડો.પ્રદ્યુમન વાજાએ અમલીકરણ અધિકારીઓ સાથે સમિક્ષા બેઠક કરી કામગીરી માટે ટાઈમ લાઈન આપવી એ અધિકારીઓની નૈતિક જવાબદારી : પ્રભારી મંત્રી

પ્રતિનિધિ,ગાંધીનગર
તસવીર યુનુસ મેમણ
સાબરકાંઠા જિલ્લાના મુખ્યમથક હિંમતનગર ખાતે જિલ્લા પ્રભારી મંત્રી અને સામાજિક ન્યાય અધિકારીતા મંત્રી ડો. પ્રદ્યુમન વાજાએ જિલ્લાના તમામ અમલીકરણ અધિકારીઓને કડક સુચના આપતા જણાવ્યુ હતુ કે તમામ અધિકારીઓ પોતાની જવાબદારી સમજીને પ્રો-એક્ટિવ કામગીરી કરે અને જાહેર જનતા માટે કામ કરે, જેથી નાગરીકોને સુશાસન (ગુડ ગવર્નન્સ) ની પ્રતિતિ થાય, કલેક્ટર કચેરી સભાખંડ ખાતે યોજાયેલી ઉચ્ચ સ્તરીય સમિક્ષા બેઠકમાં અધ્યક્ષતા કરતા મંત્રીએ સ્પષ્ટ ટકોર કરી હતી કે અખબારોમાં આપણી નબળી કામગીરી પ્રકાશિત થાય પછી કામ થાય એના કરતા પહેલાથી જ સારી કામગીરી થવી જોઈએ, સમિક્ષા બેઠકના પ્રારંભે મંત્રીએ જિલ્લાની વર્તમાન કામગીરી અને મુખ્ય સમસ્યાઓ બાબતે તમામ વિભાગના અધિકારીઓ સાથે વિસ્તૃત ચર્ચા કરી હતી. તેમણે ભારપૂર્વક



જણાવ્યુ હતુ કે કામગીરીમાં ત્રુટીઓ દેખાયા બાદ સુધારા કરવા કરતા પહેલાથી જ તે કામ સારી રીતે થવુ જોઈએ, આ ઉપરાંત કોઈપણ કામગીરી માટે ટુંક સમયની વ્યાખ્યા થવી જોઈએ અને કામગીરી પૂર્ણ કરવા માટે યોગ્ય ટાઈમ લાઈન આપવી તે અધિકારીઓની નૈતિક જવાબદારી છે. તેમણે દરેક ઓફીસોમાં અને ખાસ કરીને નાગરીક સુવિધા કેન્દ્રો પર સ્વચ્છતા જળવાય તે માટે વિશેષ ધ્યાન આપવાની ટકોર કરી હતી. દિવ્યાંગોની સુવિધા માટે જિલ્લાની દરેક કચેરીઓમાં જરૂરી સુવિધાઓ અંગેના પ્રશ્નોનુ નિરાકરણ લાવવા પણ તેમણે અધિકારીઓને નિર્દેશ આપ્યો હતો. આ બેઠકમાં મંત્રીએ કૃષિ અને માળખાગત ક્ષેત્રના મહત્વના પ્રશ્નોની સમિક્ષા કરી હતી, જેમાં જિલ્લામાં યુરીયા અને ડીએપી ખાતર સપ્લાય અને વિતરણ વ્યવસ્થા,

મગફળી અને કઠોળની ટેકાના ભાવે ખરીદી, ખેડુતોને પાક નુકશાની વળતર બાબતે તેમજ ખેડુતોના પ્રતિભાવ બાબતે ખેતીવાડી અધિકારીઓ સાથે ચર્ચા કરી હતી. માળખાગત વિકાસના પ્રશ્નોમાં સાબરકાંઠા જિલ્લામાં આવેલ ધરોઈ વિસ્તારમાં વિકાસ કાર્ય, પોશીના અને વિજયનગર બસસ્ટેન્ડ ના પ્રશ્ન, તારંગહાલી, આબુ અંબાજી રોડ, ન્યુ બીજી રેલ્વે લાઈનની જમીન સંપાદનના પ્રશ્નો, નેશનલ હાઈવે ૫૮ પર વળતરના પ્રશ્નો અંગે વિસ્તૃત ચર્ચા કરવામાં આવી હતી. શિક્ષણ વિભાગની કામગીરીની સમિક્ષા કરતા મંત્રીએ નવા ઓરડાઓ, ડીમોલેશન ઓરડાઓ તેમજ શાળામાં પાણીની સમસ્યા બાબતે માહિતી મેળવી હતી, રોડ રસ્તાની સમસ્યા બાબતે ખાસ કરીને સાબરડેરી સર્વિસ રોડ, હિંમતનગરમાં ટ્રાફીક સમસ્યા,

ગાંધીનગરમાં મંગળ-બુધ પોલીસની ચિંતન શિબિર: એસપી અને સીપી સહિતના અધિકારીઓની ઉપસ્થિતિ

શહેર / જિલ્લામાં ક્રાઈમ રેટ, સાયબર ફ્રોડ, ડ્રગ્સ વિરોધી ડ્રાઈવ વગેરે સહિતના મુદ્દાઓ પર થશે ચર્ચા
પ્રતિનિધિ,ગાંધીનગર
હાલમાં નવેમ્બરમાં વલસાડના ધરમપુર ખાતે રાજ્ય સરકાર દ્વારા ચિંતન શિબિરનુ આયોજન કરવામાં આવ્યુ હતું. આ ચિંતન શિબિરમાં મુખ્યમંત્રી ભુપેન્દ્ર પટેલ, નાયબ મુખ્યમંત્રી હર્ષ સંઘવી, મંત્રી મંડળના સભ્યો તેમજ ઉચ્ચ વહિવટી અધિકારીઓ હાજર રહ્યા હતા અને ૩ દિવસ માટે અનેક વિષયો પર ચર્ચા કરી હતી. ત્યારે હવે આગામી સપ્તાહે રાજયના પોલીસ અધિકારીઓ માટે સ્ટેટ કોન્ફરન્સનુ આયોજન કરવામાં આવ્યુ છે. જે એક ચિંતન શિબિર તરીકે માનવામાં આવી રહી છે. આ શિબિર ગાંધીનગરમાં જ યોજાશે તેવુ જાણવા મળી રહ્યુ છે. આ કોન્ફરન્સમાં સુરત, રાજકોટ, અમદાવાદ અને વડોદરા ના પોલીસ કમિશ્નર તેમજ રાજયના તમામ જિલ્લાઓના પોલીસવડા, રેન્જ આઈજી, વિભાગના ડીજી તથા એડીજી ઉપસ્થિત રહેશે. નાયબ મુખ્યમંત્રી હર્ષ સંઘવીના અધ્યક્ષસ્થાને આ કોન્ફરન્સ યોજાશે. તારીખ ૨૩ અને ૨૪ ડીસેમ્બર ના આ કાર્યક્રમ ગાંધીનગરના સ્વર્ણિમ સંકુલ માં યોજાશે, જેમાં દરેક પોલીસ કમિશ્નર અને જિલ્લા પોલીસવડા ને એક પ્રેઝન્ટેશન આપવા માટે જણાવાયુ છે. જેના માટે પોલીસ કમિશ્નરને ૩૦ મીનીટ અને તમામ એસપી ને ૭ થી ૮ મીનીટ પર પોતાના શહેર અથવા જિલ્લામાં થતી કામગીરી અને ક્રાઈમ રેટ તેમજ આગામી પ્લાન અંગે પ્રેઝન્ટેશન માં કહેવાનુ રહેશે, રાજયમાં હાલ પોલીસ દ્વારા બેંક એકાઉન્ટ ભાડે આપવાનુ કોભાંડ એટલે ઓપરેશન મ્યુલ ચલાવવામાં આવી રહ્યુ છે. આ ઉપરાંત ડ્રગ્સ વિરોધી ડ્રાઈવ કડક રીતે ચાલી રહી છે. જેમાં પાન પાલરોમાં વેચાતા ગો ગો રાઉન્ડ પેપર જપ્ત કરવામાં આવે છે અને હવે તેને રાખવા પર પ્રતિબંધ લદાયો છે. આ સાથે પોતાના જિલ્લામાં થતી ગુન્હાહીત પ્રવૃત્તિ ડામવા શું છે રોડ મેપ તેના પર ચર્ચા થશે, આ શિબિર પહેલા ઓગસ્ટમાં યોજાવવાની હતી પણ તે સમયે ન થઈ શકતા હવે ડીસેમ્બર મહિનામાં યોજાઈ રહી છે. આ કોન્ફરન્સ તારીખ ૨૩ અને ૨૪ ડીસેમ્બર ના રોજ ગાંધીનગરમાં યોજાશે. આગામી તારીખ ૨૩ અને ૨૪ ડીસેમ્બર ના રોજ ગાંધીનગર ખાતે પોલીસની ચિંતન શિબિર યોજાવવા જઈ રહી છે. જેમાં શહેર પોલીસ કમિશ્નર બ્રિજેશકુમાર ઝા, એ.ડી.સીપી મહેન્દ્ર બગરીયા , ડીસીપી ક્રાઈમ જગદીશ બાંગરના સહિતના તમામ ડીસીપી અને રાજકોટ ગ્રામ્ય એસપી વિજયસિંહ ગુર્જર પણ હાજર રહેશે. તેમજ સાબરકાંઠા જિલ્લા પોલીસવડા ડો.પાર્થરાજસિંહ ગોહિલ પણ હાજર રહેશે. તમામ અધિકારીઓ જિલ્લામાં થતા ક્રાઈમની લગત મુદ્દાઓની રૂપરેખા તૈયાર કરી છે. જે સરકાર સમક્ષ રજુ કરવામાં આવશે.



અમદાવાદના પાલડીમાં રસ્તા વચ્ચે મહિલાને લાફો મારનાર હેડ કોન્સ્ટેબલ સસ્પેન્ડ: વિડીયો વાયરલ થયા બાદ કાર્યવાહી

પ્રતિનિધિ,ગાંધીનગર
અમદાવાદ શહેરની પ્રજા જે પોલીસ પાસે રક્ષણની આશા રાખે છે તે જ પોલીસ હવે પ્રજા પર દાદાગીરી પર ઉતરી આવી હોય તેવો એક શરમજનક કિસ્સો બનવા પામ્યો છે. શહેરના પાલડી પોલીસ સ્ટેશનમાં ફરજ બજાવતા એક પોલીસકર્મીએ સામાન્ય બાબતમાં ઉશ્કેરાઈ જઈને એક મહિલા પર હાથ ઉઠાવ્યો હોવાની ગંભીર ઘટના બની હતી. જેનો વિડીયો સમગ્ર રાજયમાં પુરજોશમાં વાયરલ થયો હતો. આ મામલાની ગંભીરતા જોતા હેડ કોન્સ્ટેબલને તાત્કાલીક અસરથી ફરજ મોકુફ (સસ્પેન્ડ) કરવામાં આવ્યા છે. તો બીજી તરફ મહિલા દ્વારા ટ્રાફીક નિયમનમાં અડચણ ઉભી કરવા બદલ તેમની સામે ગુન્હો દાખલ કરવામાં આવ્યો છે. મળતી માહિતી અનુસાર પાલડી પોલીસ સ્ટેશનમાં જયંતી ઝાલા નામના પોલીસકર્મી ફરજ બજાવે છે. આ દરમિયાન એક મહિલાના આઈડી કાર્ડની આપ-લે કરતી વખતે સીઆઈડી કાર્ડ નીચે પડી ગયુ હતુ. આ સામાન્ય બાબતે પોલીસકર્મી જયંતી ઝાલાએ પોતાનો પિત્તો



ગુમાવ્યો હતો અને ખાખી વરદીનો પાવર બતાવીને મહિલા સાથે દાદાગીરી શરૂ કરી હતી. વાત એટલી હદે વણસી ગઈ હતી કે પોલીસકર્મીએ મહિલાનુ સન્માન જાળવવાને બદલે તેના પર હાથ ઉઠાવી દીધો હતો. રીસીપીએ મીડીયાને માહિતી આપતા જણાવ્યુ હતુ કે આ ઘટનાને ગંભીરતાથી લઈ તાત્કાલીક અસરથી હેડ કોન્સ્ટેબલને ફરજ મોકુફ (સસ્પેન્ડ) કરવામાં આવ્યા છે. પોલીસ વિભાગ દ્વારા શિસ્તભંગના કિસ્સામાં કોઈપણ પ્રકારની બાંધછોડ કરવામાં આવશે નહી, તેવો સ્પષ્ટ સંદેશ આપવામાં આવ્યો છે. જો કે આ મામલે માત્ર પોલીસકર્મી જ નહી પરંતુ મહિલા સામે પણ કાયદેસરની કાર્યવાહી કરવામાં

આવી છે. મહિલા દ્વારા ટ્રાફીક નિયમનમાં અડચણ ઉભી કરવા બદલ તેમની સામે ગુન્હો દાખલ કરવામાં આવ્યો છે. એટલુ જ નહી મહિલાએ ભુતકાળમાં આવુ વર્તન કર્યું છે કે કેમ તે અંગે પણ પોલીસ તપાસ કરી રહી છે. રીસીપી પોલીસની કામગીરી અંગે વાત કરતા રીસીપી ભાવનાબેન પટેલે નિખાલસતા થી સ્વીકાર્યું હતુ કે પોલીસ કોન્સ્ટેબલની થોડી ઘણી ભુલ છે એ હું માનુ છુ, તેમણે વધુમાં ઉમેર્યું હતુ કે પોલીસ પ્રજાનો મિત્ર છે અને પોલીસે હંમેશા નાગરીકો સાથે પ્રેમ અને શાંતિ થી વર્તવુ જોઈએ, આઘાતજનક બખત તો એ છે કે જયારે ભોગ બનનાર મહિલા પોતાની સાથે થયેલા અન્યાય બદલ ફરીયાદ કરવા માટે પાલડી પોલીસ સ્ટેશનમાં રજુઆત કરી ત્યારે ત્યાં તેની ફરીયાદ પણ લેવામાં આનાકાની કરવામાં આવી હતી. પોલીસ સ્ટેશનની અંદર જ પોલીસકર્મી દ્વારા મહિલા સાથે થયેલા આ દુર્વ્યવહારને કારણે પોલીસની કામગીરી સામે અનેક સવાલો ઉભા થયા છે. અમદાવાદ પોલીસે સોશીયલ મીડીયા પ્લેટફોર્મ એક્સ પર આ ઘટનાની વિગતો શેર કરતા જણાવ્યુ હતુ કે જયારે વાહન ચેકીંગ

ચાલી રહ્યુ હતુ ત્યારે રોંગ સાઈડમાં આવેલા વાહનને રોકતા ઘર્ષણનો બનાવ બન્યો હતો. આ મામલે એન ટ્રાફીક પોલીસ સ્ટેશને ગુન્હો નોંધ્યો છે. આરોપી વિરૂધ્ધ ભારતીય ન્યાય સંહિતા ૨૦૨૩ ની કલમ ૨૮૧, ૨૨૧, ૨૯૬ (બી) ૩૫૧(૧), તથા મોટર વ્હીકલ એક્ટની કલમ ૧૭૭ અને ૧૮૪ મુજબ કાયદેસરની કાર્યવાહી કરવામાં આવી છે. વધુમાં પોલીસે સ્પષ્ટતા કરી છે કે આ મામલે મહિલાને પાલડી પોલીસ સ્ટેશનમાં ફરીયાદ કરવા માટે જણાવવામાં આવ્યુ હતું. પરંતુ ત્યારે તેમણે ફરીયાદ આપી ન હતી. આ બાબતની જાણ સ્ટેશન ડાયરીમાં કરવામાં આવી હતી. જો કે ત્યારબાદ તે બહેને પાલડી પોલીસ સ્ટેશન ખાતે અરજી આપી હતી. હાલ પોલીસ દ્વારા તેમની અરજીના આધારે આગળની તપાસ ચલાવવામાં આવી રહી છે. આ મામલે વિવાદ વધતા ગૃહમંત્રાલય સુધી પહોચતા કડક કાર્યવાહીના નિર્દેશ આપી દેવામાં આવ્યા છે. ઉલ્લેખનીય છે કે આ ઘટના બહાર આવ્યા બાદથી ચારેકોર પોલીસ કર્મચારીની આકરી ટીકા કરવામાં આવી રહી છે.

હવે રાજયની ગ્રાન્ટેડ શાળાઓ મામલે સંખ્યાના આધારે વિભાગ દ્વારા ગ્રાન્ટ આપવામાં આવશે

શહેરમાં ૮૦ ટકા હાજરી ફરજીયાત છે: જો ૬૦ ટકા થી ઓછી હશે તો ૧૦૦ ટકા ગ્રાન્ટ બંધ થશે: ગામડામાં ૫૫ ટકા હાજરી જરૂરી છે: ૪૦ ટકાથી ઓછી હશે તો ગ્રાન્ટ સદતર બંધ કરી દેવામાં આવશે

પ્રતિનિધિ,ગાંધીનગર
ગુજરાતના શિક્ષણ વિભાગે રાજયની ગ્રાન્ટેડ શાળાઓ માટે કડક વલણ અપનાવ્યુ છે. હવેથી શાળાઓને મળતી સરકારી સહાય એટલે કે ગ્રાન્ટનો સીધો આધાર વિદ્યાર્થીઓની હાજરી પર રહેશે. લઘુમતિ શાળાઓ સહિત તમામ ગ્રાન્ટ ઈન એઈડ શાળાઓ માટે નવા નિયમો જાહેર કરવામાં આવ્યા છે. જો વર્ગખંડમાં વિદ્યાર્થીઓની સંખ્યા નિયત ટકાવારી કરતા ઓછી હશે તો શાળાની ગ્રાન્ટમાં મોટો કાપ મુકવામાં આવશે. જે ૧૦૦ ટકા સુધી પણ હોઈ શકે છે, રાજય સરકાર દ્વારા શિક્ષણની ગુણવત્તા સુધારવા અને શાળાઓમાં વિદ્યાર્થીઓની નિયમિતતા વધારવા માટે એક મહત્વપૂર્ણ નિર્ણય લેવામાં આવ્યો છે. અત્યાર સુધી ગ્રાન્ટેડ શાળાઓને વિદ્યાર્થીઓની સંખ્યાના આધારે ગ્રાન્ટ મળતી હતી, પરંતુ હવે તેમાં હાજરીના ધોરણો ઉમેરવામાં



આવ્યા છે. શિક્ષણ વિભાગે જાહેર કરેલા પરીપત્ર મુજબ શહેરી અને ગ્રામ્ય બંને વિસ્તારો માટે અલગ અલગ માપદંડો નક્કી કરવામાં આવ્યા છે. શહેરી વિસ્તારો માટે કડક નિયમ બનાવવામાં આવ્યા છે. શહેરી વિસ્તારમાં આવેલી ગ્રાન્ટેડ શાળાઓ માટે નિયમો વધુ કડક બનાવવામાં

વિદ્યાર્થીઓની હાજરી ૬૦ ટકા કરતા પણ ઓછી નોંધાશે તો તે શાળાની ૧૦૦ ટકા ગ્રાન્ટ કાપી લેવામાં આવશે. ગ્રામ્ય વિસ્તારો માટેના નિયમો ગામડાઓની ભોગોલિક સ્થિતિને ધ્યાનમાં રાખીને ત્યાં થોડી રાહત આપવામાં આવી છે. છતાં નિયમોનુ પાલન કરવુ અનિવાર્ય છે. ગ્રામ્ય વિસ્તારની શાળાઓમાં વિદ્યાર્થીઓની ૫૫ ટકા હાજરી ફરજીયાત રાખવામાં આવી છે. જો કોઈ ગ્રામ્ય શાળામાં હાજરીનુ પ્રમાણ ૪૦ ટકા કરતા ઓછુ જોવા મળશે તો સરકાર દ્વારા કડક કાર્યવાહી કરીને તેમની ૧૦૦ ટકા ગ્રાન્ટ અટકાવી દેવામાં આવશે. આ નિર્ણયનો મુખ્ય ઉદ્દેશ માત્ર કાળજી ઉપર ચાલતી શાળાઓ ઉપર લગામ લગાવવાનો અને વિદ્યાર્થીઓ વર્ગ ખંડ સુધી પહોચે તે સુનિશ્ચિત કરવાનો છે. હવે સંચાલકોએ ગ્રાન્ટ મેળવવી હશે તો વિદ્યાર્થીઓને શાળાએ લાવવા માટે વિશેષ પ્રયત્નો કરવા પડશે.

૨ શપ્સોએ જુનાગઢ ભાડું કરવાના બહાને છેતરપિંડી કરી બોલેરો ઉઠાવી ગયા

(સંપૂર્ણ સમાચાર સેવા)જામનગર જામનગરમાં સરદાર નગર વિસ્તારમાં રહેતા અને બોલેરો પીકપ વેન ચલાવતા માલદેભાઈ એભાભાઈ આંબલીયા, કે જેઓ ને બે અજણા શપ્સોનો ભેટો થઈ ગયો હતો, અને ભાડું કરવાના બહાને તેઓ પાસેથી બોલેરો પીકપ વેન આંબલીઈ લઈ ગયા હતા. માઠા પર કપડું વીંટી ઢોર માર મારી

માલદેભાઈ આંબલીયા કે જેઓ પાસે ગત ૧૦ તારીખે બન્ને શપ્સો આવ્યા હતા, અને જુનાગઢથી ધરવખરીનો ફેરો કરવો છે. તેમ કહી બોલેરોને જુનાગઢ લઈ ગયા હતા. જ્યાં માલ સામાન લેવો નથી તેમ કહી પરત કર્યા હતા, અને પેશાબ કરવાના બહાને રસ્તામાં ઉતર્યા બોલેરો પીકપ વેન આંબલીઈ પોલીસ ટીમ દ્વારા

તેઓને માર્ગ પર ઉતારી દીધા હતા, અને ભય બતાવી જી.જે. ૩૨ ટી. ૬૯૩૭ નંબરની ૧૧ લાખની કિંમતની બોલેરો લઈને ભાગી છુટ્યા હતા. ત્યાંથી માલદેભાઈએ જામનગર આવ્યા બાદ સીટી સી. ડિવિઝન પોલીસ મથકનો સંપર્ક સાથો હતો, અને પોલીસ ફરિયાદ નોંધાવતાં પોલીસ ટીમ જુદા જુદા સીસીટીવી કેમેરાઓના

આધારે તપાસ શરૂ કરી છે, જેમાં જકાતનાકા નજીકના સીસીટીવી કેમેરામાં બંને શપ્સો કેદ થયા હતા. જે ફૂટેજ માલદેભાઈને પણ બતાવ્યા હતા, અને તેઓએ ૫૫ વર્ષની વયનો એક પુરુષ તથા ૨૫ વર્ષનો એક યુવાન હોવાનું જણાવ્યું હતું, જે બંનેની પોલીસ દ્વારા શોધખોળ ચલાવવામાં આવી રહી છે.